

घर में बरामद हुआ लाखों का नकली गुटखा

हिन्दुस्तान टीम,एटा

Last updated: Wed, 22 Apr 2020 09:27 PM



नई बस्ती स्थित घर में चोरी-छिपे नकली गुटखा बनाने का काम जोरों-शोरो से चल रहा था। नकली गुटखा बनाकर दुकानों पर सप्लाई हो रहा था। सीओ सिटी, एसडीएम सदर ने नगर पुलिस के साथ मिलकर कार्रवाई की और लाखों का गुटखा, खाली पाउच बरामद किए हैं।

सीओ सिटी राजकुमार सिंह ने एसडीएम सदर अबुल कलाम, कोतवाली नगर में तैनात निरीक्षक संजीव कुमार त्यागी के साथ मिलकर बुधवार दोपहर नई बस्ती स्थित एक घर में छापा मारा। घर से लाखों का गुटखा बरामद हुआ। विभिन्न कंपनियों के नकली गुटखा तैयार किए जा रहे थे और दुकानों में दुकानों में खपाया जा रहा था। मौके से दो आरोपी अमर लोधी, पवन गुप्ता को पकड़ा गया। जिनसे पूछताछ की जा रही है। गुटखा कब से और कहां-कहां सप्लाई किया जा रहा था उसकी जानकारी की जा रही है।

Source: <https://www.livehindustan.com/uttar-pradesh/etah/story-fake-gutkha-of-millions-recovered-in-the-house-3168555.html>